

ГОМАН

Цэна с перэсылкай і дастаўкай да хаты:

на 1 год—4 м. 80 фэн., на 1/2 году—2 м. 40 ф., на 3 месяцы—1 м. 20 ф., на 1 мес.—40 фэн.

Беларуская Віленская часопісь

выходзіць два разы у тыдзень: у аўторкі і пятніцы.

Адрэс рэдакцыі: Вільня, Завальная 7.

Адрэс адміністрацыі і экспэдыцыі:
М. Стэфанская 23.

Цэна абвестак:

на 4-ай старане за радок дробнымі літэрамі—25 фэнг.; дробныя абвесткі—па 5 фэн за слова. Абвесткі аб сьмерці—60 фэн. за лінейку дробн. друкам.

№ 41 (133). Год II.

Вільня, 22 мая 1917 г.

Цэна 5 фэн. (3 кап.).

НЕДАВЕР'Е УРАДУ.

21 мая.

Заходні театр:

Фронт Рупрэхта Баварскага: Учора англічане атакавалі наабапол дарогі Аррас-Камбрэ на шырыні 12 кілём. Уваўшыся на нашы акопы на ўсходзі ад Кроассіль былі выкінуты контратакай. Такі-ж канец быў новых атак паабедзі, вечерам і ўначы між Фонтэн і Бількур. Мы удзержалі ў сваіх руках усе нашы пазыцыі апроч аднаго зусім расстрэлянаго акою, каторы мы плянова пакінулі.

Фронт нямецкаго Наследніка: Пры Ляфо французскіе мейсцовыя наетупленьня нічога не дайшлі. Пры Брэ, Сэрне і на заходзі ад хутара Гртбіз мы палепшылі свае пазыцыі, здабыўшы акопы ворагоў, каторыя і удзержалі, ня глядзячы на спробы ворагоў адабраць іх назад.

У Шампані ўчора ішлі вельмі цяжкія бітвы. Трываючая ў апошні дні артылерыйская бітва дайшла на раницы крайняй сілы. Пасьля палудня французы павялі магутныя штурмы проці вяршыні на поўначы ад дарогі Прюне-С. Ілер ле Гран. У вострай бітве, трываўшай да цёмнаго, ворагам удалося удзержацца на гарэ Корній, на поўдні ад Норуа, і на Кайльбэргу, на палудзенным заходзі ад Моран Вілье. Мы ляжым на палудзенных склонах вяршыні. Бітва за вяршыні перасоўвалася ўпярод і назад. Здабытыя сперша удачы былі адабраны у ворагоў шыбкай контратакай. Старыя пазыцыі ізноў у нашых руках. У вечары новыя атакі былі адбіты на ўзятых намі назад лінях. Крывавыя страты ворагоў былі і ўчора надта значныя.

Ворагі утрацілі ўчора 14 самалётаў.

Усходні театр:

Палажэньне без перамен.

ШТОКГОЛЬМ. Паводлуг «Бірж. Вед.», новае міністэрства уложэно ў часі вялікіх дэманстрацый на вуліцах. У цэнтры Пецяярбурга і на акраінах збіраліся чысьленныя грамады народу. На Невскім прапэкці былі сільныя разрухі, калі выйшлі вяршыны газет. Заседаючы ў Пецяярбурзі з'езд дэлегацый с фронту толькі ў невялікай меры быў здаволен утварэньнем коаліцыйнаго кабінэту. З розных бакоў чутны жадаваньня адстаўкі ўсяго тымчасоваго правіцельства, каторае складаецца адно толькі з

людзей заможных станоў і ў душы стаіць за палітыку аннэксіі.

Крайніе левыя далей вядуць опозыцыю проці правіцельства.

КОПЭНГАГА. Новы расейскі урад не пускае Сазонова за пасла ў Лондон, бо ён закляты староннік ваенных мэт саюзнікоў.

З гэтай жэ прычыны, здаецца, будзе ўзят назад с Парыжа Ізвольскі.

За намесьніка Буканэна за англіцкаго пасла паедзе ў Пецяярбург сэр Фрэнціс Вэргі.

БАЗЭЛЬ. Гавас даносіць, што Керэнскіі назначыў генэрала Романовскаго за начальніка генэральнаго штабу пры міністэрстві.

Урад організаваў побач з ваенным міністэрствам новае міністэрства дзеля спраў амуніцыі.

«Утро Россіі» даносіць, што мост між Ростовам і Батайльскам знішчэн З гэтай прычыны разорваны зносіны с Каўказам. У Батайльску знаходзяцца мільёны пудоў спажывуных прадуктоў для арміі, каторыя тамака гніюць.

БЭРЛІН. (В.Т.Б.). **Офіцыйна.** Новыя спробы расейскіх лятуюў з Лебары на о.Эзэлі перашкодзіць работі нашых вартанічных лодак вызвалі 18 мая бітвы на наветры, ў часі каторых збіты два самалёты ворагоў. Апроч таго здарыліся між сабой два варожыя самалёты і зваліліся стромка ўніз.

АМСТЭРДАМ. Англіцкі міністэр працы, Гэндэрсон, адмовіўся ехаць у Расею с прычыны палажэньня, вытворэнаго забастоўкамі.

КОПЭНГАГА. З Лондона даносіць, што вялікі забастовачны рух англіцкіх работнікоў усё болей напамінае рух сіндыкалістоў. Чысьленныя спробы пасрэдніцтва ніколі ня мелі трывалай удачы.

Кіраўнікі прафэсійнальных саюзоў зусім утрацілі сваю павагу і нічога супроць забастовачнаго руху ўчыніць ня могуць.

ЛЮГАНО. Як прынаецца італьянская глаўная кватэра, італьянскае наступленьне на Ізонцо спынілося. У Італіі не відаць радасці с прычыны палажэньня справы.

ВАШЫНГТОН (ВТБ. Раўтэр). Прэзыдэнт Вільсон апублікаваў адозву, якая апавешчае на 5 чэрвеня агульны набор рэкрутоў. Грамадзяне і работнікі, каторыя астануцца дома, становяць такуж часць арміі, як і тыя, што будуць у войску. Народ павінен утварыць неразрушны фронт супроць ворагоў. Конгрэс зрабіў крокі дзеля раздзелу службы паводлуг класоў, каб кожны быў пастаўлен на такое мейсцо, дзе ён можа найлепей працаваць дзеля грамадзкай карысьці.

ПЕЦЯРБУРГ. 19 мая. П.Т.А. апавешчае гэткую заяву нова-наладжэнаго тымчасоваго ураду:

„Нованаладжэнае і ўмацованае прэдстаўнікамі дэмакратыі тымчасовае правіцельства апавешчае, што яно энэргічна правядзе ў жыцьцё ідэі волі, роўнасьці і брацтва. Ёднасць тымчасоваго ураду апіраецца на гэткіх асновах яго будучай працы. У заграічнай палітыцэ расейскі урад, у згодзі з усім народам, адкідае ўсялякую думку аб сепаратным міры і адкрыта дабіваецца устанавленьня агульнаго міра, каторы ня меў-бы на мэці ні панаваньня над другімі народамі, ні заўладаньня іх нацыянальным меньнем, ні прылучэньня гвалтам іх зямель,—міра без аннэксіі і контрыбуцыі, на аснове самаапрэдзеленьня народаў. Цьвёрда веручы, што ўпадак царскаго правіцельства ў Расеі і ўмацаваньне асноў дэмакратызму ў унутрэнай і заграічнай палітыцэ стварылі ў саюзнай дэмакратыі новае жадаваньне доўгаго міра і брацтва народаў, тымчасовы урад учыніць крокі, каб зрабіць с саюзнікамі умову на аснове заявы 9 красавіка.

„Будучы пераконаным, што проігрыш Расеі і яе саюзнікоў аддаліць момэнт міра на гэткіх асновах, або зробіць яго немагчымым, урад адзначае, што рэвалюцыйная армія не дасць нямецкім войскам перамагчы нашых саюзнікоў на заходзі, каб пасьля накінуцца ўсёмі сваімі аружнымі сіламі на нас. Умацаваньне прынцыпа дэмакратызацыі арміі і ўмацаваньне яе ваеннай сілы будзе станавіць чародную задачу правіцельства. Яно будзе энэргічна бароцца з эканомічным безладзьдзем у старонцы, завядзе пляновы надзор над вырабам, перавозкамі і раздзелам прадуктоў, а ў патрэбі наладзіць такжэ і самы вырб; далей будучы апрацованы спосабы поўнай зашчыты працы. Пытаньне аб раздзелі зямлі між працуючымі на ей будзе развязана устаноўчым сходам. Правіцельство пачне дзеля гэтаго падгатавіцельныя работы і зробіць усё патрэбнае, каб забаспечыць у чым большай меры дабычу патрэбнаго старане збожжа і ўпарадкаваць выработку зямлі згодне с патрэбамі нацыянальнай гаспадаркі і працоўнаго народу. Работа дзеля наладжэньня і ўмацаваньня дэмакратычных устаноў будзе трываць далей. Урад пастараецца чым скарэй сазваць у Пецяярбурзі устаноўчы сход. Цьвёрда прывываючы ўсіх грамадзян паддзержаць ёднасць уласці, катора выяўляецца у правіцельстві, урад заяўляе, што ён учыніць самыя энэргічныя крокі проці спроб контррэвалюцыі і проці незаконных, гвалтоўных і анархістычных учынкаў, якія губяць старану і прыгатаўляюць грунт дзеля контррэвалюцыі“.

Вільня, 22 мая 1917 г.

Безмалала тры гады вайны палажылі вельмі глыбокі сьлед у жыцьці нашаго Краю, асабліваж сталічнаго места яго, Вільні, каторае аддзеляе ад баевога фронту ўсяго 70 кілёмэтроў. Цяпер, калі мір ужо ўсім выдаецца вельмі блізім, прыйшлі найбольш цяжкія для народу часы; і треба напярэд сказаць, што ешчэ пасьля канца вайны доўгі час будзе трываць ненормальны стан. З гэтай прычыны задачы нашаго грамадзянства бяз розніцы нацыянальнасьці робяцца ўсё цяжэйшымі, усё трудней іх выпяўняць кожнай нацыянальнай групе пасабку. Настаў час, калі толькі дружнай працай усяго насяленьня мы можэм перамагчы ўсе бедны вайны, калі нельга далей ісьці кожнаму самому па сабе.

У гэткі момэнт павінны змоўкнуць нацыянальныя сьваркі і споркі, якія дагэткуль руйнавалі ўсе зачаткі супольнай работы ўсяго грамадзянства. Грамадзкія організацыі, як нацыянальныя так і між-нацыянальныя, каторыя за сваю

мэту паставілі ратаваць людзей ад голаду і нэндзы, павінны падаць адна аднай руку і ўсе сілы з'єднаць у адным кірунку. А кірунак гэты—зусім ясны: забаспечыць кусок хлеба і лыжку гарачай стравы тым грамадам беднаго народу, які ў ваенным часі астаўся без працы, без заробку, без магчымасьці пракарміць сябе і сваіх дзяцей.

Як бачым з офіцыйных апавештак, окупацыйныя ўласці вельмі сур'эзна ацэніваюць палажэньне ў нашым горадзі. Тым больш энэргіі павінно выявіць нашае грамадзянства.

Сумны канец першай агульнакраёвай грамадзкай організацыі ў Вільні—Віленска-Ковенскаго Грамадзянскаго Камітэту не павінен навадзіць на нас сумных дум. Сьмерць Грамадзянскаго Камітэту была вызвана тым, што ён быў збудован на непраўільных асновах: у ім панавала над другімі адна нацыянальная група, катора і прыпыніла работу Камітэту, як гэтаго вымагалі яе палітычныя інтэрэсы. Але тое, што зрабіла „палітыка“, прымушае ця-

пер паправіць само жыццё. Трэбаваць жа жыцця—гэтыя пільныя, гэтыя магутныя, што—мы ў гэтыя цывільныя верны—перад імі змоўкнуць усе старыя сваркі і непрыязні, і грамадства сумленне прымусяць нацыянальнасці нашага места прыступіць да супольнай работы дзеля карысці нашага народу—на роўных правах, як роўныя з роўнымі.

Periculum in moral

Чародны крок.

Кіраўнікі тутэйшага польскага грамадзянства, як вядома, ўжо даўно працуюць дзеля таго, каб Беларусь-Літоўскія землі аддаць пад панаванне Польшчы. Якое было б гэтае польскае панаванне, мы добра ведаем, бо ўжо спазналі на сваёй скуры: тож усім вядома аслаўленая гаспадарка староў «польскай» управы ў Вільні; вядома, што тварылося ў месцовым куратары над беднымі, ў месцовым лазарэці, ды ў балніцы сьв. Якуба. А ўсё гэта было ў руках тутэйшых польскіх панцоў...

Мала таго, што кіраўнічыя кругі польскай буржуазіі пры чынай помачы польскай часці «католицкага» духавенства стараюцца за ўселякую пану абяртаць нашых беларусоў у «палякоў», каб паказаць, быццам увесь тутэйшы народ і наш Край — польскі. Цяпер польскія агітатары надумаліся зрабіць новы крок: яны пачалі ўгаварываць народ, каб ён «шанаваў і слухаўся» польскага правіцельства, назначанага немцамі для Польшчы—ў Варшаве. «Што яно загадае, трэба спаўняць без ніякай споркі»—кажуць тые паны.

Даволі ўжо мелі мы чужацкага панавання за часоў прыналежнасці да самадзяржаўнай Расеі. Даволі мелі панавання польскага шляхоцкага правіцельства, якое больш за сто гадоў таму назад запрадало як наш, так і свой польскі народ суседнім дзяржавам. І цяпер ніякія агітатары, хоць бы яны ўбіраліся нет ведама ў якую скуру, не здалеюць наклаці наш народ да слухмянасці новаму польскаму ўраду.

Не здалеюць, бо для кожнага ясна, што гэты панскі ўрад, які дагэтуль не здалеў здабыць веры польскіх народных масаў—пролетарыату і селянства, калі-б толькі яму ўдалося палажыць сваю руку на наш Край, упраўляў-бы намі праз тых жа панцоў, каторыя ўжо добра даліся у знакі тутэйшаму народу. Не здалеюць, бо народ наш с кожным днём бачыць усё ясьней і ясьней, што долі і волі дойдзе ён толькі тады, як будзе незалежны ад тых панцоў. Не здалеюць, бо проці гэткай нягоднай работы падніме раней ці пазней свой ёмкі голас польскі рабочы народ, каторы хоча толькі волі для сябе, а не нявольна свайх суседзяў, з якімі пражыў доўгія гады страшэннага уціску.

Г. Б.

† Карповіч.

Украінская часопіс «Розвіт» у № 26 з 25 красавіка 1917 г. падае сумную вестку аб сьмерці нашага земляка, вядомага рэвалюцыянера Карповіча, родам з Гомеля.

Карповіч быў родам беларус, але звязаны з украінскім рухам. У 1900 г. ён быў у Львові, стаў блізка да украінскіх сацыял-дэмакратаў, пісаў стацьці аб рэвалюцыйным руху ў Расеі у студэнцкай часопісі «Молодая Украина» пад прозвішчам А. Кажухоў. Асабліва многа працаваў, рэвалюцыяны патайна з аўстрыяцкай Украіны ў расейскую украінскія выданні ў тым часі, калі пад Расеяй праследавалі украінскае друкаванае слова.

У 1901 гаду, будучы яшчэ студэнтам, Карповіч забіў расейскага міністра народнай асветы, Богалепова. За гэта яго засудзілі ў Шліссельбургскую крэпасць, але адтуль яму ўдалося ўцячы. Да апошняга часу Карповіч пражываў у Англіі і толькі пасля аб'яўлення новым расейскім ўрадам амністыі маніўся вярнуцца ў родны край. Ды не судзіла яму доля яшчэ раз ступіць на тую зямліцу, дзеля добра каторай ён многа цягнуў у жыцці.

У Вільні і вакол іцах.

× Беларускі тэатр. У нядзелю 28 мая у цырку на Лукішках беларуская драматычная дружина будзе іграць камэдыю «На Антоналі» Ф. Олехновича.

Рэч у п'есі дзеецца некалькі гадоў таму назад, тады, калі ешчэ не было вайны, калі Вінцэнтавая, вертаючыся з рынку, абурвалася, што за масла трэба плаціць два золты, а за капу як — рубель, калі ў пекную сонечную нядзелю віленцы ехалі на парохадзі на маўку ў Вэркі, каб павесяліцца там, патанцаваць, выніць ды закусіць у рэстараным садочку, забыць а сваіх штодзённых дробных клопотах.

Вось, аўтор у 3-м акці пераносіць нас на гульню ў Вэркі. Тут мы спатыкаем усіх знаёмых с першых 2 х актоў, каторыя прайшлі праз кватэру антональскага шэўца Сьліжыка, ды шмат іншых, між каторымі—цікавая пара кальварыйскіх жэбракоў, зайшоўшых у рэстаран купіць сабе поўбу-тэлькі манаполькі.

Ёсць і любоў. Малады работнік Язэп кахаецца у дачце Сьліжыка, Зосьцы. Любоўныя нешчасьця Язэпа канчаюцца у 3-м акці, калі Зоська згаджаецца выйсці за яго замуж,—і ўсё канчаецца добра. Хор п'яе: «Жыве хай у згодзе з братам брат», куртына зачыняецца, а публіка пакідае салюрада, што хаця на сцэні пабачыла старыя-недаўныя добрыя часы.

Такое ўражэньне мы атрымалі пасля першага прадстаўлення гэтай п'есы на сьвята Каляды.

Трэба спадзевацца, што і гэтым разам публікі сабрэцца многа паслухаць мелодыйныя дуэты Язэпа і Зоські, куплеты жэбракоў і Вінцэнтага, павесяліцца шчыра, ад душы.

Прадажа білетоў ужо пачалася: у Книгарні Беларускай (Завальная 7), у крамі коопэратывы «Райніца» (В. Погулянка 17) і ў бібліотэцы на Віленскай вул. 33.

Цаны білетоў ад 25 фэн. да 4 мар.

× Pass — i Meldeamt прымае просьбы аб пазваленне на падарожу толькі на пісьме. Гэтыя

просьбы павінны быць аплочаны напярэд гэрбовым зборам.

× Пагода у красавіку. Найвышэйшая тэмпература ў мінулым месяцы даходзіла + 19°, найніжэйшая — 2,5°.

× Курс рубля: офіцыйны — 2 м. 00 фэн. за рубель; у банках пры прадажы — 2 м. 43 ф., пры куплі — 2 м. 47 ф.

Пазычковае каса бярэ 6%.

Офіцыйны аддзел.

Праца, каб адсунуць труднасьці страваньня насяленьня Вільні.

Новы начальнік нямецкага ваеннага ўпраўленьня Літаўэн, кн. Ізэнбург-Бірштэйн, прыняў у пятніцу выдатных прадстаўнікоў насяленьня Вільні розных нацыянальнасцей і паведаміў іх, што стараньнямі нямецкіх ваенных уласцей удалося забаспечыць страваньне насяленьня Вільні да новага ўраджаю, ды гэтак асабліва больш бедныя слаі насяленьня будуць абаронены ад цяжкіх мук.

Цяжкія апустахеньня, якія расейская армія ўчыніла плянова пры сваім адступленьні па ўсёй старане, як вядома, абярнуліся ня гэтулькі проці нямецкіх войск, сколькі якраз проці нешчаслівага насяленьня занятых намі цяпер ваколіц. Усе запасы, да якіх расейцы маглі дайсьці, а так жэ жыўёла знішчаліся ня глядзячы на тое, чы праз гэта ня будуць пакінены на галодную сьмерць годныя жалю быўшыя падданыя цара. Нямецкае ўпраўленьне ад самаго пачатку старалася залячыць цяжкія раны, ўчыненыя старане расейцамі. У вёсках эконоічнымі стараньнямі немцоў удалося ізноў падняць сельскую гаспадарку і развядзеньне скаціны, насколькі гэта наагул магчымо ў ваенны час і насколькі гэта можна было зрабіць асабліва пасля вывазу усіх запасаў расейцам.

Але расейскае правіцельство здаўна сумысьля абхаджалося з Літвой, як мачыха, і глядзело на тое, каб старана не магла эконоічна развінуцца,—дзеля таго, каб

Бальямі.

Казка аб вадзе.

(Гл. пачатак у «Гом.» № 40).

Паслалі па знахароў.

Знахары былі людзі хітрыя, яны ўсё ведалі і ўмелі разгадваць загадкі; трымалі яны за багачоў, бо даставалі ад іх ваду для сябе і для сваякоў сваіх. Яны заўсягды гаварылі за капіталістоў (багачоў)—ў іх карысць, бо самы багачы не надта былі разумныя і ня ўмелі добра гаварыць.

Багачы папрасілі знахароў, каб тые ім растлумачылі, чаму гэта людзі перэсталі купляць ваду, калі яе ў кадучцы столькі, што аж пераз берагі льецца?

Адзін знахар сказаў: «Гэта ад таго, што вады прыгатавалі за шмат» — Другіе так сама гаварылі: «Гэта, мусіць, с тае прычыны, што на сонцы ёсць плямы». А звайшліся і гэтакіе, што даводзілі: «Гэта не таму, што за многа вады, або што на сонцы ёсць плямы, але таму, што цяперака ніхто адзін аднаму ня верыць».

Пакуль знахары спрачаліся паміж сябе, багачы зевалі, зевалі, ды паснулі. А працуюшыя казалі: «Досі гэтаго! Вельмі нам спадабалася ўсё, што вы гаварылі. А цяперака ідзеце паміж людзей ды ўмаўляеце ім, каб яны супакоіліся ды не трывожылі нас больш».

Але знахары — іншыя з іх называлі сябе ведзьмарамі—ня вельмі хацелі хадзіць паміж людзей: яны баяліся, каб іх ня выдупілі, бо народ вельмі не любіў іх. І вась

што яны казалі багачом: «Паны, калі скажаць праўду, то тое, што мы вам гаварылі, падабаецца толькі людзям сытым, як вы. Але тые, каго мучыць голад і смага, мала нас слухаць будучы: галодны чалавек добра разумее, што мы круцім».

А багачы на тое: «Усёж-такі ідзеце да народу! Ціж вы ня хочэце болей трымаць за нас?»

Пайшлі знахары да народу тлумачыць яму, як гэта зрабілася, што вады замнога, ды што ад гэтаго самаго яе і бракуе людзям. Гаварылі яны аб плямах, што на сонцы, аб тым, што цяперака ніхто адзін аднаму ня верыць, і што гэта найбольша прычына ўсёе бяды. І знахары як-бы згадалі, кажучы, што народ ім не паверыць: народ зразумеў, што знахары круцяць. Пачаў народ ляць знахароў: «Ах вы, дурныя! За каго вы нас уважаеце? Вы сьмяецца з нас! Ціж гэта праўда, каб з вялікаго ўраджаю ды быў голад? Каб с таго, чаго ёсць шмат, нічога не было? Задзелім жэ мы вам!» — І пачалі пускаць каменьмі у знахароў.

Бацаць багачы, што народ не перэстае бунтавацца, ня слухае знахароў іхніх; страх узяў іх, каб часам народ сілаю не адабраў ваду. І вась паслалі яны да народу прарокаў-махляроў умаўляць, каб успакоіўся народ ды не дурнуў галавы багачом сваёю смагаю. Гэтыя махляры-прарокі даводзілі народу, што гэта Бог карае іх, каб збавіць іхнюю душу: калі яны будуць цяперака цяпець, ня будуць дамагацца вады, то пасля сьмерці яны пападуць у такую старонку, дзе саўсім німа багачоў, ды вады аж надта. Але былі так сама і праўдзівыя праро-

кі, каторыя шкадавалі бедных людзей; яны не хацелі стаяць за багачоў-капіталістоў, ды гаварылі проці іх. Ня слухае народ ані прарокаў-махляроў, ані знахароў і не перэстае бунтавацца. Страх бярэ багачоў; ідуць яны самы да народу, абмачылі кончыкі пальцаў у тую ваду, што пераз берагі кадучкі лілася, ды давай пырскаці ёю на людзей, што ўміраюць ад смагі. Гэтыя кроплі іхняй вады, што называюцца панскаю ласкаю, вельмі былі горкімі для беднаго народу. Але гэтая панская ласка памагла акурат, як знахары ды прарокі-махляры. Народ яшчэ болей заварушыўся, — за малым што гвалтам не апаражніў бочкі.

Згаварыліся багачы паміж сябе, ды пачалі перэцягваць на сваю старану падлізаў панскіх, каторыя былі найздатнейшыя на ваякоў, ды пачалі умаўляць ім: «Пераходзьце на нашу старану, стойце за нас проці народу, і мы затое дамо вады для вас і ваших дзяцей».

Звайшліся дужыя людзі: яны здатны былі на салдатоў і перайшлі на старану багачоў, бо ім вельмі вады хацелася.

Пайшлі яны да багачоў, і тые далі ім пікі ды калы.

Запрадалі яны сваю душу багачом, ды калолі пікамі і білі каламі, калі хто хацеў падыйсьці да бочкі.

Прайшло колькі часу; паменшало ў кадучцы вады, бо капіталісты парабілі з яе саджаўкі і фантаны на гуляньне для жонак, дзетак сваіх і для сябе самых.

(Далей будзе).

яна у прыпадку вайны не маглы бы служыць ні для чаго іншага, як будучы шырокай ваколіцай для перахода расейскіх армій у Нямеччыну дзеля завасаваньня. Сець чыгунак і трактоў была наладжана толькі з гэткай думкай, і гэтак было зусім натуральна, што, калі б нават вёска пасля 2 1/2-гадовай вайны пад апекай нямецкага упраўленьня маглы вызваліцца ад шкод, зробленых вайной, дык вялікія гарады, ў першы чарод Вільня, павінны былі спаткацца з труднасьцю страваваньня. Аднак нямецкія ваенныя ўласці маюць і тут на мэці дабрабыт апынуўшыся цяпер пад іх апекай жыхароў ў такой самай меры, як імперскі урад у Нямеччыне дабрабыт нямецкага народу. Пад той час, як Англія, а побач і Амэрыка робяць усе спробы, каб па усёй Эўропе завясці голад, ды гэтак прымусяць Нямеччыну выпусціць з рук свой паводны меч, нямецкія ўласці срогім раздзелам у межах Об. Ост зрабілі магчымым, што пастаўленае расейцамі ў небяспеку голаду насяленьне Вільні забаспечана стравай да новага ураджаю. Усе неспакойствы, якія ў гэтым кірунку мела ешчэ насяленьне Вільні, могуць быць сягонья адкінуты, як небаспакоены: насяленьне, само сабой разумецца, з некаторымі агравічэньнямі будзе у належнай меры забаспечана спажывальнымі прадуктамі.

Каб аблягчыць абаспечаньне падтрыманьня жыцьця кожнага асобна, і каб асабліва дзеці маглі паводлу магчымасьці адпачыць ад цяжароў цяжкага зімовага часу, зроблены крокі, каб жыхаром вялікіх мест, а ў першы чарод дзедям даць магчымаць быць на вёсцы. Пры гэтым дзеці не павінны аддзяцца ад сваіх бацькоў, а паводлу магчымасьці ехаць на вёску разам з імі і там карыстаць са свежага паветра і здаровай стравы. Розным нацыянальнасьцям назначаны выдольны ваколіцы дзеля пражываньня на вёсцы, і можна спадзевацца, што гэты добра выпрабаваны ў Нямеччыне спосаб і тут, у занятых землях, прынесе добрыя рэзультаты. Вучні вышэйшых школ могуць, як гэта робіцца цяпер і ў нас, пад кірункам сваіх вучыцельоў вандраваць на вёску цеснымі колоннамі, каб там нанова ўмацавацца і, як наша моладзь у Бацькаўшчыне, пры зборы ураджаю аказаць чынае супрацоўніцтва. Мысль аб гэтай узаемнай помачы места і вёскі дала ўжо ў Нямеччыне добрыя плады. Гэтак добра будзе выкарыстанна нямецкая ваенная практыка для жыхароў Вільні.

Заявы аб дабравольным выхадзі на вёску трэба падаваць Stadthauptmannу. Ніхай яны ў ўласным інтарэсі грамадзянства Вільні будуць як найболей чысьленыя.

страм грамадзкай помачы.

У адным каналі знайшлі труп генэрала Дублітэкі (?), начальніка Пуцілаўскіх заводаў, каторы прапаў у першых днях рэвалюцыі.

У "Русск. Воли" Леонід Андрэев піша:

"Расея знаходзіцца у сьмяротнай небаспечнасьці. Я ня ведаю, ці яна будзе жыць паўгоду, ці месяц, або мо' згіне. Мо' ўжо за твдзень усё будзе скончэно, і галодная армія выйдзе з акапаў і залье старану, нішчыць усё".

"Рабочая Газета" піша, што на Украіне вельмі сільны аўтаномічна-фэдэралістычны рух, каторы мае на мэці поўнае аддзяленьне Украіны ад Расеі і сазьў асобнаго украінакаго устаноўчаго сэйму.

ЖЭНЕВА «Journal» даведаўся с Цецярбурга, што расейскі пасол Ізвольскі пасыла адстаўкі Мілюкова гэтак сама падаўся у адстаўку.

Начальнікі фронту: Алексеев, Брусілов, Гурко, Драгоміров, Шчэрбачов — вялі с тымчасовым правіцельствам новыя перагаворы. Пры гэтым міністэр сельскай гаспадаркі здаў акуратна справу аб страваваньні арміі. Было адзначэно, што ў гэтым кірунку палажэньне палепшаецца. Памежныя генэралы гутарылі такжэ з думскай спаўніцельнай камісіяй і з радай раб. і салд., а пасля вярнуліся на фронт.

З'езд селян у Маскве прыняў 2 мая рэзолюцыю, ў каторай годзіцца з радай раб. і салд., што дзеля выработкі варункоў міра патрэбен Інтэрнацыянальны сацыялістычны з'езд, бо мір можа быць зроблен толькі з агульнай згоды ўсіх ваюючых.

ЛОНДОН «Daily Express» даносіць, што палажэньне ў Расеі становіцца ўсё больш сур'езным.

Ходзяць чуткі, што генэралы і быўшыя міністры паехалі ў Маскву, каб арганізаваць там новае правіцельство і адрэзаць падвоз прадуктоў у Цецярбург. А ў Расеі цяпер усё можа быць. Выратаваць Расею магло бы толькі выступленьне сільнай адзінкі.

На ўчорашнім засяданні з'яду селян гаварылі, што ад Вялікадня зусім не было падвозу збожжа на чыгункі і ў зборныя пункты, і гарады ў паўночнай часьці Расеі баяцца голаду; на гэтым грунці ждучь разрухоў.

КОПЭНГАГА. Францускі міністэр амуніцыі сказаў:

"Я спадзеваўся, што знайду ў Цецярбурзі сацыялістоў, але знайшоў анархістоў".

ХРЫСТЫАНЫЯ. Адстаўка Гучкова і Корнілова вызвала ў Парыжы і Лондоні вялікае неспакойство.

ЖЭНЕВА. Гэрвэ піша ў «Viteoires»:

"Мілюков павінен быў выйсці ў адстаўку, бо сацыялісты вінавацілі яго у прыняцці грошы ад англіцкіх і амэрыканскіх капіталістоў".

«Gauleis» піша, што падарожжа Скобелева у Штокгольм—гэта першая маніфэстацыя, якая паказвае, што Расея ідзе асобна ад сваіх саюзнікаў.

ШТОКГОЛЬМ. «Aftenbladet» даносіць с Фінляндзі, што сацыялісты хочучь мець гэткае самае прэдстаўніцтва у упраўленьні гарадоў, як іншыя партыі.

Рух на чыгунках спыніўся.

БЭРН. «Popolo d'Italia» нападае на формулу расейскіх рэвалюцыянераў: "мір без анэксіі", бо гэта роўназначна упадку прынцыпу нацыянальнасьцей. Цяперашняя сусветная вайна—не апошняя.

3 усяго сьвету.

ДРЭЗДЭН. На жаданьне сацыял-дэмакратоў сасвая палата дэ-

путатоў назначыла камісію дзеля перагляду констытуцыі.

ЛЮГАНО. Рымскія газэты пішуць аб пашырэнні прапанды за мір у Італіі. У Мілані, Рыме, Турыне, Генуі, Венэцыі і Неаполі адбыліся вялікія забастоўкі, спыніўшыя значную часць ваеннай прамышленасці. Правіцельство змагаецца з забастоўкамі, забіраючы забастоўчыкоў у армію.

РОТТЭРДАМ (В. Т. Б.). Забастоўка часьці работнікоў у машынных фабрыках трывае далей. Кіраўнікі забастоўкі ў Шэф-фільдзе, Лівэрпулі, Кэвэнтры, Манчэстэры і Лондоні арэштваны і аддадзены пад суд.

БЭРН (В.Т.Б.). Забастоўка англіцкіх машыністоў ешчэ трывае.

Работніцкая партыя ў Ніжняй Палаці абвінула правіцельство ў вераломстве. Недавольства работнікоў нельга супакоіць расклейкай на вуліцах апавестак з грозьбамі. Шмат дзе між работнікамі пануе рэвалюцыйнае настраеньне.

ЛОНДОН (Рэўтэр). Забастоўка машыністоў пасыла перагавораў с прэм'ер-міністрам закончылася.

ЛОНДОН (Рэўтэр). Ллойд Джордж сказаў, што урад гатоў падаць праект закона аб самаупраўленьні часьці Ірландзі, каторая гэтаго дамагаецца. Ён прызваў усе ірландскія партыі разам выпрацаваць констытуцыю для Ірландзіі.

ТЭЛЕГРАМЫ.

Нямецкія апавешчэньня:

18.V. Заходні тэатр:

Фронт Рупрэхта Баварскаго: Англіцкі штурм у палуначы каля дарогі Гаврэль—Фрэнх адбіт штыкамі. Руіны быўшай вёскі Вількур па загаду пакінуты намі. Ворагі занялі іх толькі праз 24 гадзіны.

Фронт нямецкаго Наследніка: На фронці Эн і ў Шампані крапчэла артылерыйская бітва. Мейсцовыя наступленьня французоў адбіты. На ўсходзі ад Ля Руаер Фэ мы здабылі францускія аковы са 150 палоннымі.

Усходні тэатр:

Без выдатных прыпадкаў. Македонскі фронт: Пры Макове пасыла 6-дзённай артылерыйскай падгатоўкі пачаліся штурмы, каторыя адбіты без астатка.

19.V. Заходні тэатр:

Фронт Рупрэхта Баварскаго: Між узбярэжжэм мора і С.-Кантэн агонь артылерыі крапчэў і мейсцамі даходзіў вялікай сілы. Наабапол чыгункі між Дуэ і Аррас англіцкі штурм зламаўся пад нашым агнём.

Учора збіты 10 самалётаў ворагоў.

Усходні тэатр:

На расейскі артылерыйскі і мінамётны агонь між Аа і Дзвіной, на заходзі ад Лупка, наабапол чыгункі Злочов — Гарнополь і пры Нараўцы мы жыва адказывалі. На Македонскім фронці — без выдатных прыпадкаў.

20.V. Заходні тэатр:

Фронт Рупрэхта Баварскаго: Пры Аррас ізноў крапчэў бой. Наабапол Монші адбіты без астатку сільныя штурмы англічан. На самай раніцы пачаліся англіцкія штурмы на поўдні ад Скарп.

Рэвалюцыя у Расеі.

ЛОНДОН. «Daily News» даносіць с Цецярбурга:

Кн. Львов сказаў, што адстаўка Мілюкова не перанесіць заграічнай палітыкі Расеі.

«Daily Telegr.» піша, што рада раб. і салд. пасыла адстаўкі Мілюкова пастанавіла утварыць коаліцыйны кабінэт перэвагай 1900 галасоў проці 150.

ПЕЦЯРБУРГ. Новы ваенны міністэр, Керэнскі, выдаў гэтка прыказ:

"Бацькаўшчына — ў небаспечнасьці, і кожны паводлу сваіх сіл павінен старацца знішчыць небяспеку. Просьба аб адстаўцы вышэйшых начальнікоў, вызваных жаданьнем звольніцца ад адказу ў гэтка сур'езны момэнт, я прынімаць ня буду. Дзэртэртам прыказываю вярнуцца у армію на фронт у назначэны дзень — 28 мая. Усіх, хто гэтаго загаду ня споўніць, будуць цяжка караць".

ПЕЦЯРБУРГ. (П. Т. А.). На засяданні тымчасоваго ураду, думскай спаўніцельнай камісія і дэлегатоў рады раб. і салд. кн. Львов між іншым заявіў:

"Глаўнае жаданьне тымчасоваго ураду—гэта тое, каб рада раб. і салд. выявіла сваю веру тымчасоваму правіцельству. Правіцельство пьвэрда стаіць за мір без анэксіі і контрыбуцыі і за право народаў самым свабодна пастанавіць аб сваей будучыні. Разгром Расеі быў бы прычынай найвялікшаго нацыянальнаго нешчасьця. З гэтай прычыны тымчасовы урад крэпка верыць, што рэвалюцыйная армія не дапусьціць паведы немцоў над саюзнікамі".

Кн. Львов сказаў, што жаданьня правіцельства маюць характэр ультыматума, каторы ўвесь павінен быць прынят радай раб. і салд.

У начы разгледалі пытаньне аб раздачы міністэрскіх мейсц у новым кабінэці.

Прыехаўшы на нараду начальнікі розных фронту апаведалі аб палажэньні арміі. Яны адзначылі патрэбу утвареньня коаліцыйнаго кабінэту міністроў, каб

падняць у арміі дысцыпліну і баявую здольнасьць.

"Правда", газэта Леніна, піша, што ген. Корнілов жаліўся правіцельству на адмову войск выступіць на парад. Салдаты заявілі, што ня лічаць больш за свой ваенны знак знамён з «георгіеўскім» крыжам. Тады Корнілов падаўся у адстаўку.

ПЕЦЯРБУРГ. (П.Т.А.). У народным доме адкрыўся ўсерасейскі з'езд селян, на каторым сабраліся 2.000 душ, у тым ліку дэлегатоў—561.

ШТОКГОЛЬМ. Генэрал Алексеев заявіў карэспандэнтам газэт:

"Усе народы гэтак замучэны, што яны могуць высьці гэтак тытанічна змагаць толькі ешчэ 4 месяцы, бо тады скончацца спажывальныя прадукты. Нашы саюзнікі яшчэ вераць у паведу, але нам сьвінца лепш мірнае, спакойнае жыцьцё. Я маю надзею на розум расейскаго народу і на тое, што нам удацца перэмагчы цяперашняе труднасьці".

ПЕЦЯРБУРГ. Ваенны міністэр Керэнскі на з'ездзі селян звярнуўся да селян-салдатоў, [кажучы:

"Апошні раз гэроічна напружыце свае сілы, пакажыце сьвету, што расейская армія — страшэнная сіла, якая абароніць расейскую дэмакратычную рэспубліку. Я хачу завясці у арміі жалезную дысцыпліну. Гэта дысцыпліна патрэбна і старане да часу сазыву нацыянальнаго сэйму, каб бараніць волю. Вялікая народная рада сваей найвышэйшай уласцю пакажэ, што здарэньня 1905 году не паўтарацца. Я пайду на фронт. Пазвольце-ж мне сказаць у акапах, што расейскія селяне дастанучь зямлю, і ніякая сіла яе ад іх не адбярэ. Але, каб гэтаго дайсьці, трэба, каб кожны споўніў сваю павіннасьць".

Многа селян-дэпутатоў пасыла гэтай прамовы абнімали Керэнскаго.

Рада раб. і салд. пастанавіла безмала ўсемі галасамі высказаць сваю веру новаму правіцельству.

Кк. Шаховскай назначэн міні-

Фронт нямецкаго Наследніка: У заходняй Шампані артылерыйская бітва ўсе болей крпаче. Пры Брэ адбіты сільныя французскія штурмы.

У бітвах на паветры і стрэламі з зямлі збіты ў ворагоў 8 самалётаў.

Усходні театр:

Без выдатных прыпадкаў.

Македонскі фронт: Неколькі атак ворагоў проці вяршыняў Кравіца адбіты с цяжкімі стратамі.

Аустрыяцкія апавешчэння.

ВЕНА. 17. V. Італьянскі театр: На фронці Ізонцо—новыя вострыя бітвы. Усе атакі адбіты. Узяты яшчэ 400 палонных.

ВЕНА. 18. V. Італьянскі театр: Бітва на Ізонцо трывае далей. Вяршыня Кук, на палудзеным усходзі ад Плавы, пакінута намі пасля двухдзённай бітвы. Нашы войскі ўмацаваліся ў некалькіх стах мэтроў на ўсходзі ад вяршыняў. Ва ўсіх іншых пунктах ворагі з вялікімі стратамі адбіты без астатку.

Ад пачатку баталіі ўзяты больш за 3000 палонных.

Уначы с 14 на 15 мая нашы лёгкія марскія сілы паехалі у праціў Отранто і затапілі італьянскі контрмінаносец, 3 тарговыя і 2 аружныя вартанічныя параходы. Узяты ў палон 72 англічаня.

Вяртаючыся назад, наш флот меў вострыя сустрэчы с пераважаючымі сіламі ворагоў. Быўшая з намі нямецкая падводная лодка затапіла торпедаў англіцкі крэйсэр с 4 камінамі.

З малымі шкодамі наш флот увесь вярнуўся назад.

ВЕНА. 19. V. Італьянскі театр: Вострыя бітвы трывалі і учора — ў сёмы дзень дзесятай баталіі на Ізонцо. Італьянская пяхота, на падмогу каторай падыходзілі ўсе сьвежыя сілы, вела чысьленныя штурмы на ўсей лініі, але кожны раз яе адкідалі зашчэтным агнём. Мы удзержалі ўсе свае пазыцыі. Узяты 150 палонных, у тым ліку 2 афіцэры. Збіты 2 самалёты ў бітвах на паветры і 1—стрэламі з зямлі.

На Тырольскім фронці агонь артылерыі дайшоў вялікай сілы.

ВЕНА. 20. V. Італьянскі театр: Дзесятая баталія на Ізонцо трывае далей. Сконцэтрованым артылерыйскім агнём мы прымусілі адыйсці назад праз раку італьяндоў, якія колькі дзён таму назад ўмацаваліся пры Аудца, на левым беразі Ізонцо. Па абедзі пяхота ворагоў павела страшэнны штурм проці Водіцы. У вострай бітве на штыкі, трываўшай гадзіны, ворагі контратакай скінуты з вяршыняў.

КАЛЯ ВАЙНЫ.

НЬ-Ю-ІОРК. Заклады, што вайна скончыцца да жніўня, даходзяць 55% проці 45%, а што вайна скончыцца да сьнежня—4 проці 1.

ЛОНДОН. Адзін соцьяліст падаў у Ніжнюю Палату праект вітаць адрачэньне Расеі ад усіх імперыялістычных дамаганьняў ізрабіць падобную жэ ваяву ад імі англіцкага народу. Лёрд Сэсіль ад імі ураду заявіў: „Мы пьвёрда паставілі не рабіць міра, каторы ня ёсць мірам. Мір, на які мы прыстанем, павінен быць справядлівы і трывалы“.

ЛОНДОН. У Ніжняй Палаці Брайс трэбаваў ад ураду заявы, што Англія ня зробіць сепаратнаго міра з Аўстрыяй, Б'ўгарыяй і Турэччынай. На гэта Бонар Лоў адказаў, што каліб удалося прыцягнуць на сваю старану аднаго с савязнікоў Нямецчыны, каторая маніцца пасварыць савязнікоў Англіі, дык гэта быў бы страшэнны удар.

НІЦА. Тут памер б. глаўнакамандуючый сэрбскай арміі, Путнік.

БЭРЛІН. (В. Т. Б.). 18. V. У палудзень тры расейскія лятучыя лодкі атакавалі Констанцу. Нашы марскія лятуні збілі ўсе тры лятучыя лодкі ворагоў. Людзі з іх узяты ў палон.

Пасля гэтаго нашы марскія лятуні атакавалі крэйсэры і контрмінаносецы ворагоў, якія абстрэлівалі Мангалію, і абкідалі іх бомбамі. Ня глядзячы на востры агонь і бітвы ў паветры ўсе нашы лятуні вярнуліся назад.

БЭРЛІН. (В. Т. Б.). Аканчацельны падрахунак за месяц красавіка: падводнымі лодкамі затаплено у ворагоў караблёў на 1 мільён 91 тысячу тонн, у тым ліку у англічан 664.000 тонн.

Ад пачатку неагранічэнай падводнай вайны — 2.772.000 тонн, у тым ліку у англічан—1.707.000.

БЭРЛІН. (В. Т. Б.). Нашы падводныя лодкі ізноў затапілі ў Сыродземным моры 9 параходаў і 6 паруснікоў, разам 30.000 тонн. Ёмкасьці.

БЭРЛІН. (В. Т. Б.). Новыя ўдачы падводных лодак у Атлянтыцкім акіані: 18 параходаў ёмкасьцю 24.000 тонн.

БЭРЛІН. (В. Т. Б.). Новыя ўдачы падводных лодак у Атлянтыцкім акіані і Англіцкім каналі: 18 параходаў, 2 паруснікі і 1 рыбалоў, разам 23.000 тонн ёмкасьці.

АБВЕСТКІ.

Маторны плуг

васьмікібовы, шырынёй 3 мэтры, з маторным локамобілем „Лвасе“, 45 конскіх сіл, Могуць, самакат, годным для перавозкі ціжароў да 200 цэнтнэроў і, як матор, да малатарні, ды інш. прадаецца за на сьмех нізкую цану: за 15.000 марак. Там жэ прадаюць яшчэ на выгодных варунках многа іншых сельска-гаспадарскіх машын, локамобіль, малатарні, маторы і т. д. Падрабясці даведацца у Ingenieurbüro **K. O. Liedloff Elbing** Westpreussen. Адрес для телеграм: Ingliedl. Elbing Telephon 809.

КНИЖКИ ДЛЯ ШКОЛ:

- Беларускі лемэнтар 6 кап.
- Belaruski lementar 6 „
- Першае чытаньне 6 „
- Pieršae čytańnie 6 „
- Naściniec dla małych dzieciak 5 „
- Другое чытаньне 25 „
- Karotki katechizm 10 „
- Karotkaja historyja ŭiataja . 20 „
- Karotkaje wyjaśnienńie abrađoŭ R.-Katalickaho kaścioła . . 15 „
- Kantycčka 15 „
- „Boh z nami“, knižka da pa-baženstwa 40 „
- Задачник для пачатковых школ год I 15 „
- Zadačnik dla pačatkowych ŭkoł hod I 15 „
- Zadačnik dla pačatkowych ŭkoł hod II i III 40 „
- Гутаркі аб небе і зямлі . . 15 „
- Кароткая гісторыя Беларусі 60 „
- Karotkaja historyja Bielarusi . 60 „
- Першая чытанка 25 „
- Rodnyje zlerniaty. Knižka dla ŭkolnaho čytańnia hod II i III. U aprawie 1 r., dzie apr. . 85 „

Вільня, Завальная 7. Беларуская Книгарня.

Аповешчэньне.

Тымчасовыя квіты на 5% даўгавыя сьведоцтвы і на 4 1/2% аблігаціі скарбу пятай ваеннай пазыкі можна замяніць на пастаянныя паперы с купонамі, пачынаючы

ад 21 мая гэтаго году.

Замена адбываецца ў «Umtauschstelle für die Kriegsanleihen», Berlin W 8, Behrenstrasse 22; апроч гэтаго ўсе аддзелы Імперскаго Банку, ў каторых ёсць кассы, да 15 лістапада 1917 г. бяруцца абменіваць іх без ніякай платы. Пасля гэтаго тэрміну тымчасовыя квіты можна змяніць яшчэ толькі безпасрэдна ў «Umtauschstelle für die Kriegsanleihen» у Вэрліне.

Тымчасовыя квіты трэба падаваць у паменёныя мейсцы ў ранічных службовых гадзінах, далучаючы спіскі, куды яны павінны быць улісаны паводлуг сваей цаны, а ў межах адной цаны — паводлуг парадку нумэроў. Асобныя спісы нумэроў павінны быць зроблены для 5% імперскай пазыкі і для 4 1/2% сьведоцтв імперскаго скарбу. Прымернікі для іх можна атрымаць ва ўсіх аддзелах Імперскаго Банку.

Прэдпрыемствы і кассы на падаваных тымчасовых квітах павінны ставіць фірмовае кляймо с праваго боку, над нумэрам квіта.

Даволі значнае чысло тымчасовых квітоў I, III і IV ваеннай пазыкі дагэтуль яшчэ не заменены на пастаянныя паперы с працэнтнымі купонамі пры іх, для каторых тэрмін ужо наступіў ад 1 красавіка 1915 г., 1 кастрычніка 1916 г. і 2 студня гэтаго году. Валадзельцоў прызваюць дзеля іх-жэ карысьці гэныя тымчасовыя квіты чым скарэй падаць дзеля замены ў «Umtauschstelle für die Kriegsanleihen», Berlin W 8, Behrenstrasse 22.

Бэрлін, у маі 1917 г.

Урад Імперскаго Банку.
Havenstein. v. Grimm.

13 мільёнаў 731.000 марак
будуць разыграны у 349 Гамбурскай Урадовай Лётэрыі.

Найвялікшы выігрыш у найшчаслівейшым здарэньні адзін мільён марак.

Спіс выігрышоў і прэміяў:	
1 прэмія 500.000 марак	1 прэмія 30.000 м.
2 прэміі 300.000 „	1 выігрыш 30.000 „
1 выігрыш 200.000 „	7 выігрышоў па 20.000 „
1 „ 100.000 „	3 „ па 15.000 „
1 „ 90.000 „	16 „ па 10.000 „
1 прэмія 80.000 „	1 выігрыш 7.500 „
1 выігрыш 80.000 „	1 „ 6.000 „
1 прэмія 70.000 „	56 выігрышоў па 5.000 „
1 выігрыш 70.000 „	2 „ па 4.000 „
1 прэмія 60.000 „	128 „ па 3.000 „
1 выігрыш 60.000 „	2 „ па 2.500 „
1 прэмія 50.000 „	212 „ па 2.000 „
1 выігрыш 50.000 „	525 „ па 1.000 „
1 прэмія 40.000 „	639 „ па 500 „
1 выігрыш 40.000 „	150 „ па 400 „

90 выігрышоў па 300 м., 44174 выігрышы па 250, 220, 175, 150, 125, 100, 75 і 35 м. 46020 выігрышоў, 8 прэміяў і 10.000 вольных лёсаў.

Цэна орыгінальных лёсаў
разам з нямецкім імперскім гэрбовым зборам:

	Для I класы:	Для ўсіх 7 клас:
восьмая частка орыгінальнаго лёсу	M. 1.25	M. 25.—
чверць орыгінальнаго лёсу	„ 2.50	„ 50.—
палова орыгінальнаго лёсу	„ 5.00	„ 100.—
цэлы орыгінальны лёс	„ 10.00	„ 200.—

Розыгрыш I класы—7 і 9 чэрвеня.
Іграць можна пачынаючы ад кожнай класы.

N. Gerh. Mellendorf, Hamburg 36.

Пісьмо дзеля заказу. Ersuche um Zusendung von..... Los 1 Klasse Hamburger Staats-Lotterie.	Імя
Den Betrag von M..... erhalten Sie gleichzeitig durch Postanweisung—ist einliegend beigefügt. (нежаданае перачыркуець).	Прафэсія.....
	Месца жыцьця
	Пачтовы округ
	(Просім даць выразны адрэс). Horn, Wilm.